



بِسْمِ اللَّهِ الرَّحْمَنِ الرَّحِيمِ

کلمہ حق

## فوہی افروں کی گرفتاری اور سرکاری موقف

پاک فوج کے بعض افروں کی گرفتاری کے تقریباً ڈیڑھ ماہ بعد وزیر اعظم اور وزیر دفاع کے بیانات نے اس مسئلہ میں مکمل اور عالمی سطح پر ہونے والی بحث کو ایک نیا ریخ دے دیا ہے اور حکومت کی مسلسل خاموشی سے پیدا ہونے والے شکوک و خدشات ختم ہونے کی وجہے مزید سوالات و شبہات کو جنم دینے کا باعث بن گئے ہیں۔ میجر جزل ظہیر الاسلام اور بریگیڈیر مستنصر باللہ سمیت دو درجن کے لگ بھگ افراد اس وقت زیر حرامت ہیں جن میں فوہی افراں کے علاوہ بعض علماء کرام بھی شامل ہیں۔ ان گرفتاریوں کے بارے میں مختلف حقوقوں کی طرف سے جو قیاس آرائیاں اب تک سامنے آئی ہیں، وہ کچھ اس طرح ہیں کہ:

— ○ آزریبل امریکہ بہادر پاکستان کی مسلح افواج میں تخفیف، عسکری استعداد کی تحدید اور نظریاتی رجحانات کو کنشتوں کرنے کے لیے ایک عرصہ سے سرکاری طور پر با ضابطہ دیا وہاں رہا ہے جبکہ ہمارے حکمران بھی امریکہ کو خوش رکھنے اور اسے اپنی وقاری کالیقین دلانے کی ہر ممکن کوشش کر رہے ہیں۔ اس پس منظر میں یہ کارروائی پاک فوج کو اسلام اور پاکستان کے ساتھ نظریاتی وابستگی رکھنے والے افروں سے صاف کرنے کے لیے عمل میں لائی گئی محسوس ہوتی ہے اور اس قسم کی منصوبہ بندی امریکہ کے خفیہ اداروں کے لیے کوئی مشکل بات نہیں ہے۔

— ○ پاک فوج کے یہ افسر مسئلہ کشمیر کے بارے میں موجودہ حکومت کی پالیسیوں سے مطمئن نہیں تھے اور کشمیریوں کی جنگ آزادی کو آزریبل امریکہ بہادر کی خواہشات و مفادات کی بھیت چڑھانے کی ان افواہوں پر مضطرب تھے جو اس وقت بین الاقوامی پریس کے ذریعے مسلسل سامنے آ رہی ہیں، اس لیے انہوں نے مجاہدین کشمیر کو سرہدی پالیسی سے ہٹ کر اپنے طور پر اسلحہ پالائی



کرنے اور سپورٹ دینے کے لیے ڈسپلن کی پروا نیں کی اور وہ ڈسپلن کی خلاف ورزی کرتے ہوئے پکڑے گئے۔

— ○ پاک فوج کے داخلی ڈسپلن اور مصلحتوں کے تحت ان افسروں کو وہ ترقی نہیں ملی جس کی وہ توقع کر رہے تھے، اس لیے انہوں نے انتقامی طور پر بغاوت کی منصوبہ بندی کی۔

یہ تو وہ قیاس آرائیاں ہیں جو مختلف حلقوں کی طرف سے ملکی اور مین الاقوای پرلس کے ذریعے سامنے آئی ہیں، لیکن وزیر دفاع جناب آفتاب شعبان میرانی نے بیان میں بینٹرا حافظ حسین احمد کے سوال پر سرکاری پالیسی کی وضاحت کرتے ہوئے جو کچھ کہا ہے اور بعد میں وزیر اعظم محترم بے نظیر بھٹو نے بھی سینئروں کے اعزاز میں دی گئی ایک دعوت میں گفتگو کرتے ہوئے اس کی تصدیق کی ہے، اس کا خلاصہ یہ ہے کہ:

”یہ افریم ملک میں اسلامی انقلاب لانے کی سازش کر رہے تھے، انہوں نے کور سکاؤنڈریز کی میٹنگ میں فوجی قیادت کو اور بعد میں صدر اور وزیر اعظم کو قتل کر کے اقتدار پر قبضہ کرنے کا منصوبہ بنایا تھا اور ملک میں ہاذن کرنے کے لیے ”خود ساختہ شریعت“ کا مسودہ بھی تیار کر لیا تھا۔“

لیکن وزیر دفاع نے ملک میں ”سلیح اسلامی انقلاب“ اور ”اقتدار پر قبضہ“ کی منصوبہ بندی کرنے والے افسروں سے جس اسلحہ کی برآمدگی ظاہر کی ہے وہ کسی کالج کے ہائل پر قبضہ کرنے کے لیے بھی ناکافی ہے جبکہ وزیر دفاع کا اصرار ہے کہ یہ افسوس اسلحہ کے ذریعہ ملک کی فوجی اور سیاسی قیادت کا صفائی کرنا چاہتے تھے۔

وزیر دفاع کا کہتا ہے کہ ان افسروں پر فوجی عدالت میں مقدمہ چالایا جائے گا اور انہیں سزا ملے گی۔ جمل مک فوجی عدالت میں مقدمہ کا تعین ہے، وہ فوج کا داخلی معاملہ ہے اور ہم اس کے پارے میں کوئی رائے نہیں دیتا چاہتے، لیکن اسلام، کشمیر اور آزادیل امریکہ بہادر کا حوالہ سامنے آجائے کے بعد مجموعی تائیر میں یہ مسئلہ فوج کا داخلی مسئلہ نہیں رہا بلکہ پوری قوم کے چذبات و احساسات اس سے وابستہ ہو گئے ہیں اور وہ بجا طور پر حقائق سے براہ راست واقف ہونا چاہتی ہے۔ اس سلسلہ میں سب سے زیادہ قتل توجہ بات یہ ہے کہ ان فوجی افسران کی گرفتاری کے بعد قیاس آرائیوں یا سرکاری موقف کی صورت میں ان کے



پارے میں جو کچھ کہا جا رہا ہے، وہ سب یک طرفہ ہے اور اس سلسلہ میں ان کا اپنا موقف نہ اس وقت تک سامنے آیا ہے اور نہ موجودہ حالات میں اس کے سامنے آنے کی کوئی قتل اعتماد صورت موجود ہے۔ گرفتار شدگان کے بارے میں یکطرفہ اظہار رائے اور قیاس آرائیں اس وقت اور زیادہ ذہنی الجھن کا باعث بن جاتی ہیں جب یہ بات سامنے آتی ہے کہ گرفتار فوجی افسران و دینی روحانیات کے حامل اور محب وطن افراد ہیں، بالخصوص میجر جنرل ظمیر الاسلام وہ افسر ہیں جنہیں ولی میں پاکستانی سفارت خانہ میں ڈیوٹی کے دوران بھارتی حکومت نے شدید کائنات بنانے کے بعد تاپندریدہ شخصیت قرار دے کر دہاں سے نکل دیا تھا اور ان کا قصور یہ تھا کہ انہوں نے پاکستان پر بھارتی حملہ کا منصوبہ قبل از وقت معلوم کر کے اس کی ساری تفصیلات پاکستان بھجوادی تھیں، اور پاکستان اس کی وجہ سے بھارتی جاریت کا اچھاک شکار ہونے سے بچ گیا تھا۔ جبکہ بریگیڈیر مستنصر بالله کے بارے میں یہ بات ریکارڈ پر آچکی ہے کہ انہوں نے محلہ دین کشیر کی لہداو کے لیے اپنا ذاتی پلاٹ فروخت کر کے دس لاکھ روپیہ کا عطیہ کچھ عرصہ قبل دیا ہے۔ پھر یہ بات بھی قابل غور ہے کہ اس طبقہ کی جو مقدار اور انقلاب کی جو منصوبہ بندی ان افسروں سے منسوب کی جا رہی ہے، اگر وہ واقعی درست ہے تو پھر ان افسروں کی انکوائزی سے زیادہ پاک فوج کے اس سشم کا از سرنو جائزہ لینا ضروری ہو جائے گا جس کے تحت یہ افراد کرتل، بریگیڈیر اور میجر جنرل جیسے مناصب تک پہنچ گئے ہیں، کیونکہ اس طرح کی پچکانہ منصوبہ بندی کی توقع تو کسی کانج کے ان کھلنڈرے نوجوانوں سے بھی نہیں کی جاسکتی جو کوئی جاموسی نالوں پڑھ کر یا جاموسی فلم دیکھ کر اپنے مخالفوں کے کمپ پر قبضے کے منصوبے بنانے پڑھ جاتے ہیں۔ یہی وجہ ہے کہ ملک کے پیشتر دینی حلقوں کے ساتھ ساتھ یہ نہ اور قوی اسیلی کے اپوزیشن لیڈرزوں نے بھی سرکاری موقف کو تسلیم کرنے سے انکار کر دیا ہے۔ چنانچہ نوابے وقت لاہور ۲۱ نومبر ۹۵ء کے مطابق قوی اسیلی میں قائد حزب اختلاف میاں محمد نواز شریف نے پشاور میں اخبار نویسوں سے منکلو کرتے ہوئے گرفتار فوجی افسران کے بارے میں سرکاری موقف کو جھوٹ پر مبنی قرار دیا ہے جبکہ ۱۵ نومبر کو یہ نہ اور اس سے خطاب کرتے ہوئے اپوزیشن لیڈر راجہ محمد ظفر الحق نے اس سلسلہ میں سرکاری موقف کو مسترد کرتے ہوئے گرفتار فوجی افسران کے خلاف کھلی عدالت میں مقدمہ چلانے کا مطالبہ کیا ہے۔ الغرض گرفتار فوجی افسران کے بارے میں وزیر اعظم اور وزیر وفاع کے بیانات



نے ٹکوک و شہمات کا ازالہ کرنے کی بجائے معاملہ کو مزید الجھادیا ہے اور گرفتار شدگان کا موقف سامنے آئے بغیر ان کے پارے میں یک طرفہ قیاس آرائیوں اور بیانات نے انصاف کی رہی سی توقعات کو بھی وحدلا کر رکھ دیا ہے، ان حالات میں انصاف کے مسلم تقاضوں کو پورا کرنے اور ملکی و عالی رائے عاملہ کو مطمئن کرنے کی اس کے سوا کوئی صورت باقی نہیں رہ جاتی کہ گرفتار شدہ فوجی افسران کو اپنا موقف اور پوزیشن واضح کرنے کے لیے ذرائع ابلاغ تک رسائی کے موقع فراہم کیے جائیں اور ان پر مقدمہ بے شک فوجی عدالت میں چلایا جائے لیکن ملک کے شریوں اور اخبارات کے نمائندوں کو عدالتی کارروائی سننے اور اس سے رائے عاملہ کو باخبر رکھنے کی اجازت دی جائے ورنہ یک طرفہ پر اپیگنڈہ اور کسی بند عدالت کی کارروائی سے حکومت و قومی مقاصد حاصل کرنے میں تو شاید کامیاب ہو جائے لیکن ایسی کوئی کارروائی انصاف اور اخلاق کی عدالت سے جواز کی سند حاصل نہیں کر پائے گی۔

### مصری سفارت خانہ میں وہماکہ

گزشتہ دنوں اسلام آباد میں مصری سفارت خانہ میں بم کے دو دھماکوں میں ڈیڑھ درجن کے لگ بھگ افراد جاں بحق ہو گئے۔ انا اللہ وانا الیہ راجعون۔ مصر کی بعض تنظیموں نے اس میں زمہ داری قبول کرنے کا اعلان کیا ہے اور مصر میں حکومت اور دینی حلقوں کے درمیان ہو کرکش ایک عرصہ سے چلی آ رہی ہے، اس کے پیش نظر اس قسم کے دھماکے غیر متوقع نہیں ہیں۔ جہاں تک بم کے دھماکے کا تعلق ہے، ہر ذی شعور اس کی نہ مدت کرے گا اور اس قسم کی وارداتیں نہ مدت ہی کی مستحق ہیں، لیکن اس کی آڑ میں پاکستان بھر میں علماء اور دینی کارکنوں کے خلاف وسیع پیارے پر جن کارروائیوں کا آغاز کر دیا گیا ہے، وزیر داخلہ ربانیہ بریگیڈیر نصیر اللہ بابر جس جارحانہ انداز میں رائے وہنہ کے تبلیغی اجتماع، دینی مدارس اور اسلام آباد کی میں الاقوامی یونیورسٹی کی کروار کشی کی مصمم جاری رکھے ہوئے ہیں، وہ دینی حلقوں کو بھر صورت دیانے کی حکومتی خواہش کا آئینہ دار ہے۔

آریبل امریکہ بہادر اور اس کی بی خواہ مسلم حکومتیں بلاشبہ عالم اسلام کے دینی حلقوں کی سرگرمیوں سے پریشان ہیں اور انہیں کنشتوں کرنے کے لیے ہاتھ پاؤں مار رہی ہیں لیکن تاریخ کے دھارے کارخ موڑنا کسی کے بس کی بات نہیں ہوتا۔ خدا کرے کہ یہ بات جلد ان کی سمجھ میں آ جائے۔